

Сунъгъврин öдриг уктдж

Черноземельск района, Черноземельск МЖС-н механизатормуд, öвс хадлгъна көдлмшән ик диилвртәгъяр кӯцәдж, олна малд хойр джилә хот белдцхәв.

Ода механизатормуд байртагъяр, Хальмг АССР-н Деед Советд сунъгъврин болн КПСС-н XXI-ч хургин, Октябрьск революцин 41-ч öбнд социалистическ дөрлдә бурдәдж, трактормудан КПСС-н XXI хургин секгдх öдр-январин 27 кӯртл, öвс хаддж, хуралж, прессовать кедг машиндән Советск Конституцин öдр-декабрин 5 кӯртл, сән гисн темдгтәгъяр ясдж белдин төлә зүткджәцхәнә.

Эн öдрмүдт ясврин көдлмшт үр Б. И. Барановин 4-ч номертә тракторин бригад болн

үр Писаренко А. А. 1-ч тракторн бригад, шундж сәәнәр көдләд, 6-д трактормуд ясад белдчкв.

Механизатормудин кӯцлттә көдлмшәс, МЖС-н тосхачнр чигн үлдджәхш. Эн джил 35 гер бәрәд эдллгънд öгчкәд, ода бәрджәх 5 гермүдән Октябрьск революцин 41-ч öбнд кӯртл эдллгънд öгәд, дакад төрскн газурн нүүдж ирджәх хальмгудт гидж бас 20 гер апрелин 1 кӯртл тосхдж белкедж белглхәр даалгъвр авцхәв.

Эн öдрмүдт үнн гол зүркән эврәнн кеджәх көдлмштән тәвдж шундж Д. Бачаевин болн С. Эльзятиевин урна бригадс хоорндан дөрлддж, гермүд бәрджәцхәнә.

Б. БАДМАЕВ.